

శ్రీదుర్గా నక్షత్రమాలికాస్తుతి

{॥ శ్రీదుర్గా నక్షత్రమాలికాస్తుతి ॥}

INTRODUCTION:- The Pandava king Yudhishtira, with his wife Panchali and brothers had to spend twelve years in the forests and an year incognito as he forfeited his kingdom consequent to his defeat in the game of chess with his brother Duryodhana. They suffered many hardships during the year they spent in the kingdom of Virata in disguise. Some sages advised them to pray to Sri Durga Devi to be free from the hardships that assailed them. They taught the Pandavas this hymn consisting of twenty seven verses. The Pandavas accepted their advice and prayed to Devi reciting these verses. Devi was pleased with their prayer and appeared before them She blessed them. As a result, they were able to spend the time without being affected by difficulties and without being detected by the opponents. They were also successful in their fight with the Kauravas in the famous KurukShetra war and won back their kingdom. Durga Devi also assured the Pandavas that anyone who recites the hymn with devotion will also be blessed like the Pandavas.

॥ అథ శ్రీదుర్గా నక్షత్రమాలికా స్తుతిః ॥

॥ ఓం శ్రీ గణేశాయ నమః ॥

విరాటనగరం రమ్యం గచ్ఛమానో యుధిష్ఠిరః ।

అస్తువన్ మనసా దేవీం దుర్గాం త్రిభువనేశ్వరీమ్ ॥ ౧॥

యశోదాగర్భసంభూతాం నారాయణవరప్రియామ్ ।

నన్దగోపకులేజాతాం మంగళ్యాం కులవర్ధనీమ్ ॥ ౨॥

కంసవిద్రావణకరీం అసురాణాం క్షయం కరీమ్ ।

శిలాతటవినిక్షిప్తాం ఆకాశం ప్రతిగామినీమ్ ॥ ౩॥

వాసుదేవస్య భగినీం దివ్యమాల్య విభూషితామ్ ।

దివ్యాంబరధరాం దేవీం ఖద్గఖేటకధారిణీమ్ ॥ ౪॥

భారావతరణే పుణ్యే యే స్మరన్తి సదాశివామ్ ।

తాన్వై తారయసే పాపాత్ పంకేగామివ దుర్బలామ్ ॥ ౫॥

స్తోతుం ప్రచక్రమే భూయః వివిధైః స్తోత్రసంభవైః ।

ఆమన్త్య దర్శనాకాఙ్క్షీ రాజా దేవీం సహనుజః ॥ ౬॥

నమోఽస్తు వరదే కృష్ణే కుమారి బ్రహ్మచారిణి ।

బాలార్క సదృశాకారే పూర్ణచన్ద్రనిభాననే ॥ ౭॥

చతుర్భుజే చతుర్వక్త్రే పీనశ్రేణిపయోధరే ।

మయూరపింఛవలయే కేయూరాంగదధారిణి ॥ ౮॥

భాసి దేవి యదా పద్మా నారాయణపరిగ్రహః ।

స్వరూపం బ్రహ్మచర్యం చ విశదం తవ ఖేచరి ॥ ౯॥

కృష్ణచ్ఛవిసమా కృష్ణా సంకర్షణసమాననా ।

బిభ్రతీ విపులౌ బాహు శక్తధ్వజసముచ్చయౌ ॥ ౧౦॥

పాత్రీ చ పంకజీ కంఠీ స్త్రీ విశుద్ధా చ యా భువి ।

పాశం ధనుర్మహాచక్రం వివిధాన్యాయుధాని చ ॥ ౧౧॥

కుండలాభ్యాం సుపూర్ణాభ్యాం కర్ణాభ్యాం చ విభూషితా ।

చన్ద్రవిస్ఫార్ధినా దేవి ముకేన త్వం విరాజసే ॥ ౧౨॥

ముకుటేన విచిత్రేణ కేశబన్ధేన శోభినా ।
భుజంగాఽభోగవాసేన శ్రోణిసూత్రేణ రాజతా ॥ ౧౩॥

విభ్రాజసే చ బద్ధేన భోగేనేవేహ మన్థరః ।
ధ్వజేన శిఖిపింఛనాం ఉబ్బితేన విరాజసే ॥ ౧౪॥

కౌమారం వ్రతమాస్థాయ త్రిదివం పావితం త్వయా ।
తేన త్వం స్థూయసే దేవి త్రిదశైః పూజ్యసేఽపి చ ॥ ౧౫॥

త్రైలోక్య రక్షణార్థాయ మహిషాసుర ఘాతినీ ।
ప్రసన్నా మే సురశ్రేష్ఠే దయాం కురు శివా భవ ॥ ౧౬॥

జయా త్వం విజయా చైవ సంగ్రామే చ జయప్రదా ।
మమాపి విజయం దేహి వరదా త్వం చ సాంప్రతమ్ ॥ ౧౭॥

విన్ద్యే చైవ నగశ్రేష్ఠే తవస్థానం హి శాశ్వతమ్ ।
కాలి కాలి మహాకాలి శీధుమాంస పశుప్రియే ॥ ౧౮॥

కృతానుయాత్రా భూతైస్త్వం వరదా కామచారిణీ ।
భారావతారే యే చ త్వాం సంస్మరిష్యన్తి మానవాః ॥ ౧౯॥

ప్రణమన్తి చ యే త్వాం హి ప్రయాణే తు నరా భువి ।
న తేషాం దుర్లభం కించిత్ పుత్రతో ధనతోఽపి వా ॥ ౨౦॥

దుర్గాత్పరయసే దుర్గే తత్త్వం దుర్గా స్మృతా జనైః ।
కాంతారేష్య-వసన్నానాం మగ్నానాం చ మహార్ణవే ॥ ౨౧॥

(దమ్యుభిర్వా నిరుద్ధానాం త్వం గతిః పరమా నృణామ్)

జలప్రతరణే చైవ కాంతారేషు అవతేషు చ ।

యే స్మరన్తి మహాదేవీం న చ సీదన్తి తే నరాః ॥ ౨౨॥

త్వం కీర్తిః శ్రీః ధృతిః సిద్ధిః ప్రీః విద్యా సంతతిర్మతిః ।

సన్ధ్యా రాత్రిః ప్రభా నిద్రా జ్యోత్స్నా కాన్తిః క్షమా దయా ॥ ౨౩॥

నృణాం చ బంధనం మోహం పుత్రనాశం ధనక్షయమ్ ।

వ్యాధిం మృత్యుం భయం చైవ పూజితా నాశయిష్యసి ॥ ౨౪॥

సోహం రాజ్యాత్పరిభ్రష్టః శరణం త్వాం ప్రపన్నవాన్ ।

ప్రణతశ్చ యథా మూర్ఛా తవ దేవి సురేశ్వరి ॥ ౨౫॥

త్రాహి మాం పద్మపత్రాక్షి సత్యే సత్యా భవస్య నః ।

శరణం భవ మే దుర్గే శరణ్యే భక్తవత్సలే ॥ ౨౬॥

ఏవం స్తుతా హి సా దేవీ దర్శయామాస పాణ్డవమ్ ।

ఉపగమ్య తు రాజానం ఇదం వచనం అబ్రవీత్ ॥ ౨౭॥

శృణు రాజన్ మహాబాహో మదీయం వచనం ప్రభో ।

భవిష్యతి అచిరాదేవ సంగ్రామే విజయస్తవ ॥ ౨౮॥

మమ ప్రసాదాత్ నిర్జిత్య హత్వా కౌరవ వాహినీమ్ ।

రాజ్యం నిష్కణ్డకం కృత్వా భోక్తృసే మేదినిం పునః ॥ ౨౯॥

బ్రాతృభిః సహితో రాజన్ ప్రీతిం యాస్యసి పుష్కలామ్ ।

మత్ప్రసాదాచ్చ తే సాఖ్యం ఆరోగ్యం చ భవిష్యతి ॥ ౩౦॥

యే చ సంకీర్తయిష్యన్తి లోకే విగతకల్మషాః ।

తేషాం తుష్టా ప్రదాస్యామి రాజ్యం ఆయుః వపుః సుతమ్ ॥ ౩౧॥

ప్రవాసే నగరే వాపి సంగ్రామే శత్రుసంకటే ।

అటవ్యాం దుర్గకాంతారే సాగరే గహనే గిరౌ ॥ ౩౨॥

యే స్మరిష్యన్తి మాం రాజన్ యథాహం భవతా స్మృతా ।

న తేషాం దుర్లభం కించిత్ అస్మిన్ లోకే భవిష్యతి ॥ ౩౩॥

ఇదం స్తోత్రవరం భక్త్యా శృణుయాత్ వా ఫరేత వా ।

తస్య సర్వాణి కార్యాణి సిద్ధిం యాశ్యన్తి పాణ్డవాః ॥ ౩౪॥

మత్ప్రసాదాచ్చ వసృర్వాన్ విరాటనగరే స్థితాన్ ।

న ప్రజ్ఞాశ్యన్తి కురవః నరా వా తన్నివాసినః ॥ ౩౫॥

ఇత్యుక్త్వా వరదా దేవీ యుధిష్ఠిరం అరిష్టమమ్ ।

రక్షాం కృత్వా చ పాణ్డూనాం తత్రైవాస్తరధీయత ॥ ౩౬॥

॥ ఓం తత్సత్ ॥

Encoded and proofread by N Balasubramanian bbalu@sify.com

Please send corrections to sanskrit@cheerful.com

Last updated తీoday

<http://sanskritdocuments.org>

Durga Nakshatra Malika Stuti Lyrics in Telugu PDF

% File name : durgAnakshatramAlikAstuti.itx

% Location : doc_devii

% Language : Sanskrit

% Subject : philosophy/hinduism/religion
% Transliterated by : N.Balasubramanian bbalu at satyam.net.in
% Proofread by : N.Balasubramanian bbalu at satyam.net.in
% Latest update : December 24, 2007
% Send corrections to : Sanskrit@cheerful.com
% Site access : <http://sanskritdocuments.org>
%
% This text is prepared by volunteers and is to be used for personal study
% and research. The file is not to be copied or reposted for promotion of
% any website or individuals or for commercial purpose without permission.
% Please help to maintain respect for volunteer spirit.
%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website